

اسلام کا نظامِ عفت و عصمت کی

از

(جناب مولوی محمد ظفر الدین صاحب اساتذہ دارالعلوم معینہ شاہ)

(۳)

علوم مادیہ کا ایک اور باہر زدلی سیما اپنے ایک مضمون میں لکھتا ہے۔
 ”عورت کو چاہیے عورت رہے، ہاں بے شک عورت کو چاہئے عورت رہے، اسی میں اس کے لئے
 فلاح ہے، اور یہی وہ صفت ہے جو اس کو سنسارت کی منزل تک پہنچا سکتی ہے۔ قدرت کا یہ قانون ہے
 اور قدرت کی یہ ہدایت ہے، اس لئے جس قدر عورت اس سے قریب ہوگی، اس کی حقیقی قدر و منزلت
 بڑھے گی، اور جس قدر دور ہوگی، اس کے مصائب ترقی کریں گے۔ بعض فلاسفہ انسانی زندگی کو.....
 پاکیزگی سے خالی سمجھتے ہیں۔ مگر میں کہتا ہوں کہ انسان کی زندگی دل فریب، پاک اور بے حد پاکیزہ ہے لہذا ہر فرد
 اور ہر عورت اپنے ان مدارج سے واقف ہو جائے جو قدرت نے اس کے لئے قرار دئے ہیں اور اپنے
 ان فرائض کو ادا کرے جو قدرت نے اس کے متعلق کر دئے ہیں۔“

عورت اپنے منہی | اسی حد تک نہیں بلکہ تجربات نے ثابت کر دیا ہے اور علمائے یورپ کو اس بات کے
 فرائض سے آگے | مانتے پر مجبور کر دیا کہ جو عورت اپنے منہی فرائض انجام نہیں دیتی، وہ عورت نہیں ہے
 چنانچہ یہی زدلی سیما ایک موقع پر لکھتا ہے۔

”جو عورت اپنے گھر سے باہر کی دنیا کے مشاغل میں شریک ہوتی ہے اس میں شک نہیں کہ وہ ایک عامل
 بسط کے فرائض انجام دیتی ہے مگر انہیں بے شک عورت نہیں رہتی۔“

لے مسلمان عورت ص ۵۹ ص ۵۹ لے ایضاً

سماج کا ذہنی آج بہت سے مسلمانوں کو اسلامی پردے کی شکایت ہے، وہ مغربی تہذیب سے متاثر ہو کر اپنے دین کی ان ہدایات پر چراغ پاموتا ہے، مگر غور کیجئے، کہ خود علمائے یورپ اس سلسلہ میں کیا رائے رکھتے ہیں، اگسٹ کونٹ ”النظام السیاسی“ میں لکھتا ہے۔

”مشہور یا کسی قریبی رشتہ دار کی عدم موجودگی میں سوسائٹی کا فرض ہے کہ عورت کی ضروریات کا اپنی دولت سے انتظام کرے، تاکہ معاش کی ضرورت سے مجبور ہو کر سے گھر سے باہر کی زندگی میں اپنے آپ کو مبتلا نہ کرنا پڑے، کیونکہ حتی الامکان عورت کی زندگی کو منزلی دائرے میں محدود رہنا چاہئے، اور ہماری کوشش ہونی چاہئے کہ عورت خارجی زندگی کے مصائب اور تکلیفوں سے محفوظ رہے، اور قدرت نے اسے جس دائرہ میں محدود کر دیا ہے، اس سے باہر نکلنے پر مجبور نہ ہوئے“

آپ ملاحظہ فرما رہے ہیں کہ اسلام نے عورتوں کے لئے جو قانون اول دن مرتب کیا تھا آج دنیا بھر بکھرا کر اسی پر آرہی ہے، اسلام نے بے کس و مجبور عورت کا بار مسلمانوں کے بیت المال پر ڈالا تھا، کچھ پہلے لوگ سمجھ رہے تھے کہ یہ ملک پر بار ہے جو نہ ہونا چاہئے، مگر اسے کیا کہئے کہ خود علمائے یورپ اس حد تک آگئے ہیں، کہ مجبور عورتوں کا بار سوسائٹی پر ڈالتے ہیں۔

عورتوں کی آزادی خود کون نہیں جانتا کہ عورتوں کی آزادی ملک کو تباہ کر دالتی ہے، قوم کی ریڑھ کی ہڈی توڑ اس کے حق میں دالتی ہے، اور خود عورتوں کو جنت سے جہنم میں پہنچا دیتی ہے، عورت اس بیسویں صدی میں خوش ہے کہ اسے حقوق مل رہے ہیں وہ ہر محکمہ میں ملازمت حاصل کر رہی ہے مگر اسے پتہ نہیں کہ مردوں نے اسے سب گائے کی طرح استعمال کرنا شروع کر دیا ہے، اسے ذرا برابر چین نہیں، اپنے قدرتی فرائض سے دن بدن دور ہوتی چلی جا رہی ہے، مردوں کی تفریح کے لئے

عورتوں کو سینما کے پردوں پر آنا پڑا، مردوں کی دبستگی کا سامان ہبیا کرنے کے لئے تصدیق کی ناپاک زندگی قبول کرنی پڑی، مردوں کی بوس پوری کرنے کے لئے ان کو کلب اور نلج گھروں میں ناجیا پڑا اور حد یہ ہے کہ محض مردوں کی شہوت پرستی کے سلسلہ میں عورتوں کو عریاں کا سب بنا نا پڑا، مگر اب تک

عورت یہی سمجھ رہی ہے کہ مردوں کی غلامی سے ہمیں نجات مل گئی ہے
 بریں عقل و دانش بیاید گریست

عورتوں کی آزادی | مرد نہیں سوچتا کہ عورت کی آزادی سے اس کو کیا نقصان ہو رہا ہے، مکتبی شریفیت زیادہ
 مردوں کے حق میں | سینما اور تھیٹر وغیرہ کی نمائش بن گئیں، کتے شریفیوں کی بہو بیٹیاں گھر سے نکل گئیں
 اور کتے پاکدامن عورتوں کی عصمت رسوا ہو رہی ہے، کالج یونیورسٹی اور کلبوں میں جو کچھ ہوتا ہے اس
 کے بیان کرنے کی چنداں ضرورت نہیں ہے، ہر ٹرپھا لکھا جانتا ہے،

اسلام نے عورتوں کی قدم قدم پر اسی وجہ سے عصمت میں رہنمائی کی ہے کہ نظام تمدن برقرار
 رہے اور مرد و عورت دونوں اپنے فرائض منصبی بحسن و خوبی انجام دے سکیں جہاں شریفیت کی
 بتائی ہوئی راہ کے خلاف عورت و مرد کا اجتماع ہوتا ہے وہاں یقینی طور پر جلد یا بدیر فتنے اٹھتے ہیں
 اور دونوں ہی اپنے فرائض کی انجام دہی میں کوتاہ اور کاہل ثابت ہوتے ہیں۔

عورت کہاں سے کہاں پہنچی ہے | ہمیں جناب ماہر القادری صاحب کی اس رائے سے پورا اتفاق ہے کہ
 ”ذوق بے حجابی اور شوق تیرج صرف چہرے کی بے نقابی پر ہی قناعت نہیں کرتا، پہلے نقاب اٹھتی ہے، پھر
 جھکی ہوئی نگاہیں آہستہ آہستہ بلند ہوتی ہیں پھر لباس میں تخفیف ہونا شروع ہوتی ہے، پھر آرائش اور
 بناؤ سنوار میں یہ جذبہ کار فرما ہوتا ہے، کہ لوگ دیکھیں اور شوق و قدر دانی کی نگاہ سے دیکھیں، جو سنا کیوں
 بے اعتدالیوں اور برائیوں کا یہ سلسلہ شاخ در شاخ ہوتا چلا جاتا ہے یہاں تک کہ جو عورت پہلی بار چہرہ کو
 بے نقاب کرتے ہوئے فطرت سے سپینہ سپینہ ہو گئی تھی، وہ آگے چل کر کلب گھروں میں غیر مردوں
 سے گفتگو کرنا چاہتی اور تھکتی ہے“

پدہ میں صنوف اعصاب کا شکوہ غلط | جو لوگ پردہ کے نقصانات میں اعصاب کی کمزوری، شہوت کا اکھار اور
 تعلیم وغیرہ سے محرومی بتاتے ہیں وہ سراسر غلط ہے خود کشی کے اعداد و شمار نے ثابت کر دیا ہے
 کہ اعصاب کس کے کمزور ہوتے ہیں، شہوت پرستی کا مسئلہ بھی مغرب و مشرق کی بدکاری و زنا کاری

کے واقعات نے عیاں کر دیا ہے، تعلیم کے سلسلہ میں عرض ہے کہ اسلام میں اہل علم عورتوں کی تاریخ پڑھیں، جو لوگ کہتے ہیں کہ پردہ میں رہ کر جو شادی ہوتی ہے اس میں طلاق کی نوبت کبثرت آتی ہے اس سلسلہ میں گزارش ہے کہ یورپ و ایشیا پر پردہ دار اور غیر پردہ والے ملک کے طلاق کے اعداد و شمار جمع کر لئے جائیں۔

ہمیں تو صرف یہ بتانا ہے کہ عفت و عصمت کی حفاظت پردہ ہی میں ہے، جس کی اسلام نے ہدایت کی ہے۔ جس کا کھلا ہوا ثبوت یہ ہے کہ یورپ کے بیشتر ممالک میں پردہ سے متعلق عام چرچا شروع ہو گیا، جرمنی میں ”عورتیں گھروں کی طرف واپس ہوں“ کی تحریک شروع ہوئی، امریکہ میں ہر سال ایک لاکھ خودکشی کے واقعات ہوتے ہیں جن میں کامیابی سترہ ہزار کو ہوتی ہے اور ان میں مزید عورتوں ہی کا بڑھا ہوا ہوتا ہے، جو عشق و محبت کی ناکامی کا نتیجہ ہے۔

عورت کی حالت مرد سے اسلام نے ان راستوں پر بھی پہرہ بٹھا دیا ہے جو غیر محسوس طور پر عفت و عصمت بیان نہ کی جائے۔ کے لئے خطرناک ہیں، مثلاً رحمت عالم صلی اللہ علیہ وسلم نے فرمایا کہ عورت جب عورت سے ملے اور اسے دیکھے تو وہ جا کر دوسری عورت کا حال کھول کر اپنے شوہر سے بیان نہ کرے کہ ممکن ہے اس کے شوہر کے دل میں دوسری عورت کی خوبی اور اس کا حسن و جمال گھر کر جائے اور وہ اس کے پیچھے پڑ جائے، ارشاد نبوی ہے۔

رہبت مشر المرأتہ المتفتھا الزوجھا
عورت عورت کے ساتھ اس طرح نہ رہے سہے کہ وہ اپنے شوہر سے اس کی حالت اس طرح کھل کر بیان کرے کہ گویا
کانه ينظر اليھا مشکوة بالانظران الصوابين من النبوة
وہ اسے دیکھ رہا ہے۔

مذہبی بوجی کا راز نہ بولے | اس طرح شہوت میں ابھار پیدا ہونے کا امکان بلاشبہ ہے اور پھر اس سے فتنہ کے برپا ہونے کا، اسی طرح رحمت عالم صلی اللہ علیہ وسلم نے مرد کو بھی منع کیا ہے کہ وہ اپنے زن دشمن کی نیچے راز کی بات کسی غیر مرد سے بیان کرے، ارشاد نبوی ہے

اس سلسلہ میں المرأة المسلمة (فرید و جدی) کا مطالعہ کریں یا اس کا اردو ترجمہ ”مسلمان عورت“ ۱۷۶ صفحہ ۲۶ رکتور پبلشرز

اللہ تعالیٰ کے پاس بدتر وہ شخص ہے کہ وہ اور اس کی
بیوی بچیا ہوا اور پھر مرد اس بھید کو کھول دے۔

ان من اشرف الناس عند اللہ
منزلۃ الرجل فیضی الی امرأته
وقضی الیہ ثم ینشر سترہا
(حجۃ اللہ الیہ لعلہ ۱۳۵ھ)

عورت کو جس طرح دوسری عورت کی ہیئت جسمانی وغیرہ کے بیان سے روکا گیا ہے اسی
طرح یہاں مرد کو روکا گیا ہے کہ اپنی بیوی کے پرائیویٹ پہلو کو کسی کے سامنے بیان کرے یہاں بھی اور
باتوں کے ساتھ ایک بات یہ ہے کہ دوسرے کے جذبات کو برا انگینہ نہیں کرنا چاہئے۔ کیونکہ انسانی
شہوت کا حال یہ ہے کہ جہاں کہیں اس طرح کی کوئی بات ہوتی ہے فطرتاً اس میں تلاطم کی کیفیت پیدا
ہو جاتی ہے اور نفوذی ہی دیر کے لئے سہی انسانی دماغ کہاں کہاں کی جگر لگانے لگتا ہے، اس لئے عقل
دشعور کا تقاضا یہ ہے کہ اس طرح کی بیہودہ باتوں سے پرہیز کیا جائے، اور شہوت انگیز باتوں سے مکمل
اجتناب برتنا جائے۔

ہجائی کیفیت پیدا کرنے | شریعت نے اسی وجہ سے ہر اس طریقہ سے منع کیا ہے، جو انسانی طاقت میں سبجان
والی باتوں سے اجتناب پیدا کر سکتا ہے اور جس سے کسی فتنہ و فساد یا گناہ اور معصیت کا اندیشہ سامنے
آسکتا ہے، سید الکونین صلی اللہ علیہ وسلم نے سارے دواعی پر کڑی نگرانی فرمائی ہے کوئی بھی داعیہ
جو عقل و شعور میں معصیت کا موجب ہو سکتا ہے، اس کو عمل میں لانے سے منع فرما دیا ہے جتنا نیچے
آپ نے ایک مرتبہ فرمایا۔

لا یمنظر الرجل الی عورت الرجل ولا
المرأة الی عورت المرأة سواء مسلم
ایک مرد دوسرے مرد کی ستر نہ دیکھے اور نہ عورت ہی
دوسری عورت کا ستر دیکھے۔
(مشکوٰۃ باب النظر الی المخطوب)

انسانی فطرت ہے کہ ستر کے دیکھنے سے شہوت میں سبجان پیدا ہوتا ہے، مرد مرد کا ستر دیکھے
یا عورت عورت کا، یا یہ شکل ہو کہ مرد عورت کا ستر دیکھے اور عورت مرد کا ستر دیکھے، اور شہوت میں

جب سہجان پیدا ہوتا ہے، تو خطرہ منڈلانے لگتا ہے، انسانی طبیعت بے قرار ہو جاتی ہے اور پھر ایک غلط جذبہ اس کے دل میں گھر کر لیتا ہے، کبھی مرد کو مرد سے عشق ہو جاتا ہے اور طبیعت میں گندگی ہے تو موقع باگناہ میں مبتلا ہو جاتا ہے کبھی اس کی شہوت کا زور اسے کسی اجنبی عورت کی طرف مائل کر دیتا ہے اور کم و بیش یہی حال عورت کا ہوتا ہے کہ کبھی وہ آپس میں عشق و محبت کی داستان چھیڑ دیتی ہے اور کبھی کسی غیر مرد سے وہ نظر لطف و کرم کی تمنی ہوتی ہے اور یہ دونوں ہی طریقے غلطی میں بلکہ منصیبت میں مبتلا کر دیتے ہیں پھر یہ بھی بات ہے کہ ستر پوشی اسلام میں ضروری ہے اور دیکھنا اس کے خلاف ہوتا ہے یوں بھی رسم درواج میں ستر پوشی ایک ضروری چیز سمجھی جاتی ہے اور اس کے خلاف کرنا ذلت کی بات۔ ایک کپڑے میں دو دریا اور انسانی طبیعت اور اس کی قوت شہوت ہی کے پیش نظر اسلام نے اس بات کو دو عورت نہ لینے سے بھی روکا ہے کہ دو مرد ایک کپڑے میں سوتے یا لیٹے اسی طرح دو عورت ایک کپڑے میں لیٹے یا سوتے، اسی حدیث کا آخری حصہ ہے۔

وَلَا يَفْضِي الْجِلَّ إِلَى الْجِلِّ فِي
ثَوْبٍ وَاحِدٍ وَلَا تَقْضِي الْمَرْأَةُ
فِي ثَوْبٍ وَاحِدٍ رِوَاةً مُسَلَّمَةً
(مشکوٰۃ باب الايضاً)

کوئی مرد دوسرے مرد کے ساتھ ایک کپڑے میں نہ لے
اور نہ کوئی عورت ہی دوسری عورت کے ساتھ ایک
کپڑے میں سوتے یا لیٹے۔

ایک ساتھ دو مرد یا دو عورت کا لیٹنا نفسیات نے بھی غلط ثابت کر دیا ہے کیونکہ اس کا نتیجہ خوشگوار نہیں ہوتا حضرت شاہ ولی اللہ دہلویؒ کا یہ فرمانا بھی درست ہے کہ یہ چیز شہوت میں بہت زیادہ سہجان کا باعث ہو جایا کرتی ہے جس سے کبھی کبھی سحاق کی رعبت ہوتی ہے اور کبھی لواطت کی، جو نہایت مبغوض فعل میں، سزاؤں کی پردہ پوشی مرد کا ستر ناز سے لے کر گھٹنا تک ہے جس کا چھپانے رکھنا مرد کے لئے ضروری ہے، سوائے یہی اور کسی پر ظاہر نہیں کر سکتا، اور آزاد عورت کا ستر چھپا اور، قبضی چھوڑ کر سارا جسم

عہ اس مسئلہ تفصیلی بحث بعد میں آئے گی انشا اللہ ۱۶

سچی ہے مگر عورت کا ستر عورت کے لئے بھی ناف سے لے کر گھٹنا تک ہی ہے، اتنا حصہ عورت کا عورت بھی نہیں دیکھ سکتی سوائے سچ کی پیدائش کے موقع کے، جس میں معذوری ہے، یا پھر شوہر کی انسانی فطرت میں بڑی حد تک یہ بھی داخل ہے کہ اپنی شرمگاہ دیکھنے سے بھی شہوت بھڑکتی ہے اس لئے اسلام نے اس سے بھی روکنا ہے کہ آدمی تنہائی میں بھی ننگا نہ ہو، پھر یہ مروت کے خلاف بھی ہے، آنحضرت صلی اللہ علیہ وسلم نے ارشاد فرمایا

ایاکم والنعمری فان معکم من لا
یفاسرکم الا عند غائط وحین یھضی
الرجل الی اھلہ فاستحبوھم
واکرھوھم (حجۃ اللہ فیہما ۱۲)

ننگا ہونے سے سچ اس لئے کہ تمہارے ساتھ وہ بھی ہیں
جو عداوت میں ہوتے مگر باہر تانہ کے وقت یا جماع کے
وقت، لہذا ان سے شرم کرو اور ان کی عزت کرو

دوسری حدیث میں ہے کہ آنحضرت صلی اللہ علیہ وسلم نے ایک شخص سے فرمایا

احفظ عورتک الا من سر وجنتک
او ما ملکک یمینک فقال اخرت
اذ اکان الرجل غالیا ؟ قال فاللہ
احق ان یتحیا منہ (حجۃ اللہ فیہما ۱۲)

اپنے ستر کی دیکھ بھال کر باں اپنی بیوی یا نوہدنی کے
پاس ہو تو اور بات ہے اس نے پوچھا اگر کوئی تنہا ہو
تو؟ فرمایا تو اس وقت اللہ سے شرمناحق ہے

ادب کا تقاضا تو بلاشبہ یہی ہے کہ تنہائی میں کرنا تاکتین فرشتے اور خود رب العزت کی موجودگی

کا تصور و خیال غالب ہو، اور حیا اور شرم کا پاس باقی رہے، مگر ساتھ ہی بالکل ننگے ہونے میں جذباتِ نفس میں بھی سببان کی کیفیت کبھی پیدا ہو جاتی ہے، یہ حال ادب اور حکمت کا تقاضا یہی ہے کہ جب بالکل مجبوری نہ ہو، ننگے ہونے کی جرأت نہ کی جائے۔ اور اس طرح بے حیائی کو راہ نہ دی جائے۔

ایک دفعہ آنحضرت صلی اللہ علیہ وسلم نے فرمایا

عد یونی میں عام طور پر اس حدیث پر عمل نہیں ہوتا غسل خانوں میں عموماً لوگ ننگے ہو کر ہناتے ہیں، اور اس طرح ننگے ہونے میں کہ بدن پر ایک دھاگہ بھی نہیں رہتا، یہ مروت کے بھی خلاف ہے، اہل علم کے لئے اس طرف توجہ کی ضرورت ہے۔

الا لا یبیتین رجل عند المرأة ثیب
 کسی بیابھی عورت کے پاس کوئی غیر مرد رات نہ گزارے
 الا ان ینکون ناکحاً او ذاکحاً محرماً
 مگر یہ کہ وہ نکاح کرنے والا ہو یا محرم
 مسلم (مشکوٰۃ ص ۲۶)

یہ سب حفظ ماقدم کے طریقے ہیں، اور کوئی شب نہیں سب ہی خطرات کے مقام ہیں اس لئے اجتناب بہر حال ضروری ہے، اور عفت پر حرج آنا اور معصیت میں مبتلا ہونا بڑی حد تک ممکن ہے۔

عورت تنہا سفر نہ کرے | اسلام نے عفت و عصمت کو کہیں بھی بے سہارا نہیں چھوڑا ہر جگہ گنجائش پر اس کے تحفظ کی سعی کی، زندگی میں اگر کبھی عورت کو سفر کی ضرورت درپیش آتی ہے تو اسلام سفر میں بھی اس کی عصمت کا سامان کرتا ہے، چنانچہ قانون الہی ہے کہ عورت سفر میں اس وقت تک نہیں جاسکتی جب تک کوئی محرم اس کے ساتھ نہ ہو، حج جو عبادات میں داخل ہے اور اسلام کے بنیادی ارکان میں سے ایک رکن ہے، اس کی ادائیگی بھی بغیر محرم کے وہ نہیں کر سکتی، ظاہری احتیاط کو بھی اسلام نے اس باب میں فراموش نہیں کیا ہے، ارشاد نبوی ہے۔

لا یحیل لامرأة تو من بالله والیوم
 مومنہ عورت کے لئے یہ جائز نہیں ہے کہ وہ بغیر محرم کو
 الاخرت سافر مسیرة یوم ولیلۃ
 ساتھ لے ایک دن اور ایک رات کی مسافت میں
 الا مع ذی محرم علیہا متفق علیہ
 تنہا سفر کرے

دریاض الصالحین باب تحريم السفر للمرأة وحدها

محرّم وہ شخص ہے، جس سے کبھی کسی اس کی شادی جائز نہ ہو جیسے اپنا بھائی باپ وغیرہ یا شوہر
 ساتھ ہو، بغیر محرم کے تنہا عورت کا سفر کرنا حرام ہے، محرم کے علاوہ کوئی غیر محرم ساتھ ہو اس کا حرج
 میں کوئی اعتبار نہیں ہے، عقل میں بھی بات آتی ہے، کہ گھر چھوڑ کر عورت جب باہر جاتی ہے تو اسے
 خطرات سے ہو کر گذرنا پڑتا ہے، راستہ میں نیک و بد ہر طرح کے آدمیوں سے ہو کر راستہ طے کیا
 جاتا ہے، خلقتاً عورتیں کمزور ہوتی ہیں، جذبات کی نازک ہوتی ہیں، ان کے عقل و شعور میں نسبتاً وہ

پہنچی نہیں ہوتی جو ہونی چاہئے، اس لئے ایسے موقع پر کسی خاص آدمی (جیسے شوہر یا پناہ جانی وغیرہ) ہی کا ساتھ ہونا ضروری ہے، جو اس کی ہر موقع پر مناسب امداد کر سکے، اور کبھی رفیق سفر کی امداد و اعانت سے متاثر ہو تو کوئی غلط جذبہ ابھارنے والا نہ ہو،

ایک دفعہ آپ نے ارشاد فرمایا

کوئی مرد کسی ایسی عورت سے نہ ملے جس کا محرم اس کے ساتھ نہ ہو، اور کوئی عورت بغیر محرم کے سفر نہ کرے
ایک شخص نے کہا یا رسول اللہ میری بیوی حج کو جا رہی ہے اور میں نے غزوہ کی شرکت کا ارادہ کر لیا ہے آپ نے فرمایا تو اپنی بیوی کے ساتھ حج کے لئے جا۔

لا یجملون رجل بامرأة الا ومعها
ذو محرم ولا تسافر المرأة الا ذی
محرم فقال رجل یا رسول اللہ
ان امرأتی خرجت حاجۃ ولتی
اکتبت فی غزوۃ کذا وکذا اقال
انطلق فجمع امرأتک متفق علیہ

(درامین الصالحین باب البضا)

اس حدیث میں آنحضرت صلی اللہ علیہ وسلم نے جو کچھ فرمایا ہے اس سے عورتوں کے متعلق خانوں الہی کا اندازہ لگایا جاسکتا ہے، کہ ان کی عفت و عصمت اور دوسری ضروریات کا کتنا لحاظ اور پاس ہے، جہاد کے مقابلہ میں اس بات کو ترجیح دی گئی کہ مرد اپنی بیوی کے ساتھ سفر حج میں جائے، عورت بغیر محرم کے سفر نہ کرے، جہاد کی شرکت سے بھی ضروری اس وقت عورت کے ساتھ جانا ہے، سفر میں جاتے ہوئے گھر کی حالت | مرد سفر میں جانا ہے تو وہاں بھی عورتوں کو فراموش نہیں کر سکتا اپنی اور بیوی دونوں کی عفت و عصمت اور دوسری ضروریات کا لحاظ پاس کرنا ضروری ہے سفر کے لئے گھر سے نکلتا ہے تو اس کے لئے مسنون طریقہ یہ ہے کہ ایسی دعائیں پڑھے جس میں اپنے اور اپنے بال بچوں کا تحفظ اور آرام کی درخواست ہو تو درحمت عالم صلی اللہ علیہ وسلم جب سفر کے لئے نکلتے تو دعا پڑھتے جس کا ایک حصہ یہ ہے۔

اللہم انت الصاحب فی السفر اے اللہ! تو سفر میں مالک ہے اور اہل و عیال میں

خلیفہ، اے اللہ میں تری پناہ میں آتا ہوں، کہ سفر کی
مشقت اور برا منظر پیش آئے اور اس سے کمال
اور اہل و عیال میں برائی دیکھوں۔

والخليفة في الالهة، اللهم اني
اعوذ بك من وعناء السفر
وكابيه المنظر وسوء المنقلب
في المال والاهل

دریاض الصالحین باب ما یقوٰ اذا ذکرت الیوم

اور امت کو کبھی ہدایت ہے کہ نکلتے ہوئے یہ پڑھے، اور اللہ تعالیٰ سے دعا کرے کہ تمام اور
باتوں کے ساتھ بے لغت تو مرنے والے بچوں اور بیوی کی محافظت کرنا، الہ الامین! اس بات سے
پناہ مانگتے ہیں کہ سفر سے واپسی پر اہل و عیال بچوں میں کوئی ناگوار بات دیکھنے میں آئے، گویا اس
طرح وہ اپنے اہل و عیال کو اللہ تعالیٰ کی خصوصی محافظت میں دیتا ہے یوں تو اللہ تعالیٰ ہمیشہ محافظ ہی
ہے، پھر آنحضرت صلی اللہ علیہ وسلم کا ارشاد ہے کہ جہاں سفر کی ضرورت پوری ہو جائے فوراً اپنے
اہل و عیال میں واپس آؤ، ارشاد نبوی ہے

سفر عذاب کا ایک ٹکڑا ہے تم کو کھانے پینے اور سونے
سے روک دیتا ہے لہذا جوں ہی سفر کی ضرورت
ختم ہو جلدی سے اہل و عیال میں بلٹ آؤ۔

السفر قطعة من العذاب يمنع
احدکم طعامه وشرابه ونومه
فاذا قضی نھتہ من سفر
فلیعجل الی اھله متفق علیہ

دریاض الصالحین باب تعیل السفر

مجاہدین کے گھروں کی | مجاہدین اسلام کی بیویاں جو شوہروں کے جہاد میں چلے جانے کے بعد تنہا رہتی
عفت کا خیال ہیں ان کا درجہ اور ان کی حرمت کو عام مسلمانوں کی عورتوں سے بہت بڑھا کر
رکھا گیا ہے، ان کو ماں کا درجہ دیا گیا ہے، اور ان کی عفت و عصمت کا لحاظ ہر مسلمان پر ضروری
قرار دیا گیا ہے۔ رحمت عالم صلی اللہ علیہ وسلم فرماتے ہیں۔

مجاہدین کی بیویوں کی عزت گھر پر رہنے والوں کے

حرمة نساجہ المجاہدین علی القاعدین

لئے ان کی ماں کی برابر ہے کوئی گھر میں رہنے والا مجاہدین
میں سے کسی کے اہل میں خیانت کا ارتکاب کرے گا
تو قیامت کے دن اس مجاہد کو لایا جائے گا اور وہ
اس خاتن کی جتنی نیکی لے کر خوش ہو گا لے گا

حکومتہ امہا تمہم ما من رجل من
القاعدین یخلف رجلاً من
المجاہدین فی اہلہ فیجوز علیہم
الاوقف لہ یوم القیامۃ فیلخذ
من حسناتہ ما شاء حتی یرجع
دریاض الصالحین باب تحريم الغلو بالاجنبیۃ

تو اس نے استیذان | اسلام نے جہاں تمام جزئی و کلی امور کے لئے قوانین وضع کئے اور ضابطے مقرر کئے، وہاں
یہ کیونکر ممکن تھا کہ وہ گھروں کے داخلہ کے لئے کوئی باضابطہ دستور نہ بنانا، چنانچہ اس نے
عفت و عصمت کے تحفظ اور دوسری حکمتوں کے پیش نظر یہ ضابطہ فرار دیا کہ کوئی کسی غیر کے
گھر میں اس کے مالک کی اجازت کے بغیر داخل نہ ہو، اور پھر حصول اجازت کا طریقہ بتایا، کہ اسے
عمل میں لا کر اجازت طلب کرے،

سوائے ان گھروں کے جو رہن سہن کے لئے نہیں ہے یا ہے گروہ عام ہے، آنے کی کسی
کو کوئی رکاوٹ نہیں جیسے خانقاہ کا وہ حصہ جو عوام خواص ہر ایک کے لئے ہے، مدرسہ جہاں
کسی کو ممانعت نہیں، سوائے جو ہر ایک شخص کے لئے برابر ہے، دروازہ اور والان جو عام لوگوں
کے لئے بنائی گیا ہے یا وہ گھر جس میں کوئی رہتا نہیں ہے بلکہ اس میں سامان وغیرہ ہے۔ اس
طرح کے گھر وغیرہ میں تو بلاشبہ بغیر حصول اجازت بھی آ سکتا ہے کہ یہ اپنے وضع ہی کے اعتبار سے

عام ہیں چنانچہ ارشاد باری ہے

اس میں تم پر گناہ نہیں کہ تم ان گھروں میں داخل ہو،
جس میں سامان ہے کوئی بستار رہتا نہیں، اور جو کچھ تم
ظاہر کرتے اور چھپاتے ہو اللہ کو معلوم ہے۔

لَيْسَ عَلَيْكُمْ جُنَاحٌ اَنْ تَدْخُلُوْا
مَبْنِيَّاتٍ غَيْرِ مَسْكُوْنَةٍ فِيْهَا مَتَاعٌ لَكُمْ
وَ اَللّٰهُ يَعْلَمُ مَا تَبَدُّوْنَ وَ مَا تَكْتُمُوْنَ

ہاں جن لوگوں کو ایسے عام گھروں سے روک دیا گیا ہے وہ البتہ نہیں جا سکتے ہیں۔

گھروں میں بغیر اجازت اذیت اور دوسرے گھروں کا حکم یہ ہے کہ بغیر اجازت داخل نہ ہو، اللہ تعالیٰ کا فرمایا ہے:

يَا أَيُّهَا الَّذِينَ آمَنُوا لَا تَدْخُلُوا
بُيُوتًا غَيْرَ مَبْرُورَاتٍ حَتَّىٰ تَسْتَأْذِنُوا
وَتَسَلِّمُوا عَلَىٰ أَهْلِهَا ذَٰلِكُمْ
خَيْرٌ لَّكُمْ لَعَلَّكُمْ تَذَكَّرُونَ (نورہ)

اے ایمان والو اپنے گھروں کے سوا کسی گھر میں
داخل نہ ہو جب تک اجازت نہ لے لو اور اس گھر
دائے کو سلام نہ کرو یہ تمہارے حق میں بہتر ہے تاکہ
تم یاد رکھو۔

مرد و عورت دونوں کے لیے یہاں جہ کے لیے شرعی آیت ہے

غیر کے گھر میں داخل ہونا چاہیے، تو پہلے شرعی طریقہ پر اجازت حاصل کرنی جائے، یہ گھر خواہ
اس کی ملکیت میں ہو یا وہ کرایہ پر رہتا ہو اور یا وہ عاریتہ اس میں گذر بسر کرتا ہے، پھر اس گھر میں عام
ہوں یا غیر عام، مرد رہتے ہوں یا عورت، تمام شکلوں میں جو مختار خانہ ہے اس سے اجازت لینی
چاہئے بغیر اس کے کوئی چارہ کار نہیں، خود گھر والا اجازت دے یا اس نے جس کو اجازت دینے
کا اختیار دیا ہے وہ اجازت دے۔

طلب اجازت کا شرعی طریقہ | حصول اجازت کا مسنون طریقہ یہ ہے کہ وہاں پہنچ کر سلام کرے اور پوچھے کیا
میں اندر آؤں؟ جاننے کی اجازت مل جائے اندر جائے۔ اجازت نہ ملے یعنی گھر کے مختار نے کہا کہ ابھی نہیں
آ سکتے، تو ایسی صورت میں فوراً پلٹ آئے اصرار نہ کرے اور نہ زبردستی کرے، اور اگر آواز دی جواب
نہیں ملا تو تین مرتباً اذن کے لئے شرعی طریقہ اختیار کرے، تیسری مرتبہ بھی کوئی جواب نہیں ملے تو پلٹ
آئے اور البتہ گھر جس کے متعلق صراحت کے ساتھ معلوم نہیں ہے کہ اس میں کوئی ہے یا نہیں، تو اس
طرح کی مشکوک حالت میں بھی بغیر اجازت اندر داخلہ کا حکم نہیں ہے، ارشاد رب العالمین ہے۔

وَإِن لَّحَدِيثُ وَإِنْ هُمَا أَحَدًا فَلَا تَدْخُلُوهَا
حَتَّىٰ يَخْرُجَا إِلَيْكُمْ وَإِنْ مِيلَ لَكُمْ فَسَرِّحُوهُمَا
فَاسْرِحُوا هُوَ أَسْرَأُ لَكُمْ وَاللَّهُ بِمَا تَعْمَلُونَ عَلِيمٌ

پھر اگر اس میں کسی کو نہ پاؤ، تو اس میں داخل نہ ہو، جب تک
تک تم کو اجازت نہ مل جائے، اور اگر جواب دیا جائے
کہ لوٹ جاؤ، تو پھر جاؤ، اس میں مہتابے نے پکارتی ہے۔

رضن کر لیا جائے، کہ گھر میں کوئی نہ ہو، تو سوال ہے کہ دوسرے کے یہاں تم جانے کا کیا حق رکھتے ہو
جب کہ وہ گھر ایسا ہے جہاں اذن عام نہیں اور گھر والے نے جب کھل کر کہہ دیا کہ واپس جائیے تو پھر کوئی گنجائش ہی
باقی نہیں رہتی، اس کے بعد زبردستی جانا کسی کو ایذا دینا ہے، اور ایذا تو دنیا سخت جرم ہے، دوسرے اپنی رسوائی بھی ہے کہ